



Kunsill
tal-Unjoni Ewropea

Brussell, 23 ta' Jannar 2023
(OR. en)

5562/23

AGRILEG 11
PESTICIDE 4

NOTA TA' TRAŻMISSJONI

minn:	Kummissjoni Ewropea
data meta waslet:	17 ta' Jannar 2023
lil:	Segretarjat Ġenerali tal-Kunsill
Nru dok. Cion:	D085455/02
Suġġett:	REGOLAMENT TAL-KUMMISSJONI (UE) .../... ta' XXX li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill f'dak li għandu x'jaqsam mal-livelli massimi ta' residwi għall-bromopropilat, għall-kloridażon, għall-fenpropimorf, għall-imażakwin u għat-tralkossidim f'ċerti prodotti jew fuqhom

Id-delegazzjonijiet isibu meħmuż id-dokument D085455/02.

Mehmuż: D085455/02



IL-KUMMISSJONI
EWROPEA

Brussell, **XXX**
SANTE/10644/2021
(POOL/E4/2021/10644/10644-EN.docx)
D085455/02
[...] (2022) **XXX** draft

REGOLAMENT TAL-KUMMISSJONI (UE) .../...

ta' XXX

li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill f'dak li ghandu x'jaqsam mal-livelli massimi ta' residwi għall-bromopropilat, għall-kloridazon, għall-fenpropimorf, għall-imazakwin u għat-tralkossidim f'ċerti prodotti jew fuqhom

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill f'dak li għandu x'jaqsam mal-livelli massimi ta' residwi għall-bromopropilat, għall-kloridażon, għall-fenpropimorf, għall-imazakwin u għat-tralkossidim f'ċerti prodotti jew fuqhom

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li joriġina minn pjanti u annimali u jemenda d-Direttiva tal-Kunsill 91/414/KEE¹, u b'mod partikolari l-Artikolu 14(1), il-punt (a), l-Artikolu 18(1), il-punt (b), u l-Artikolu 49(2) tiegħu,

Billi:

- (1) Il-livelli massimi ta' residwi (MRLs) għall-kloridażon, għall-fenpropimorf u għat-tralkossidim ġew stabbiliti fl-Anness II tar-Regolament (KE) Nru 396/2005. L-MRLs għall-bromopropilat ġew stabbiliti fl-Anness II u fil-Parti B tal-Anness III ta' dak ir-Regolament skont il-prodott. L-MRLs għall-imazakwin ġew stabbiliti fil-Parti A tal-Anness III ta' dak ir-Regolament.
- (2) Il-bromopropilat qatt ma ġie approvat fl-Unjoni bħala sustanza attiva fil-prodotti għall-protezzjoni tal-pjanti. L-MRLs għal dik is-sustanza huma stabbiliti fil-limitu tad-detezzjoni analitika (LOD). Għalhekk, jenħtieġ li jiġu mċaqalqa fl-Anness V tar-Regolament (KE) Nru 396/2005.
- (3) L-approvazzjonijiet tas-sustanzi attivi kloridażon u imazakwin skadew fil-31 ta' Diċembru 2018, dawk tal-fenpropimorf u tat-tralkossidim skadew fit-30 ta' April 2019².
- (4) L-awtorizzazzjonijiet kollha eżistenti għall-prodotti għall-protezzjoni tal-pjanti li fihom is-sustanzi attivi kloridażon, fenpropimorf, imazakwin u tralkossidim ġew revokati. Għalhekk, huwa xieraq li jiġihassru l-MRLs eżistenti stabbiliti għal dawk is-sustanzi attivi fl-Annessi II u III tar-Regolament (KE) Nru 396/2005 f'konformità mal-Artikolu 17 ta' dak ir-Regolament flimkien mal-Artikolu 14(1), il-punt (a) u (2) tiegħu. Xi MRLs jistgħu jinżammu, b'mod partikolari dawk li huma bbażati fuq rikjesti ta' tolleranza għall-importazzjoni li huma sikuri għall-konsumaturi u dawk li huma bbażati fuq limiti massimi ta' residwi tal-Codex ("CXLs"), li ma ġewx stabbiliti abbazi ta' użi obsoleti tal-Unjoni, u li huma sikuri għall-konsumaturi.

¹ ĠU L 70, 16.3.2005, p. 1.

² Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplementa r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

- (5) L-MRL għall-fenpropimorf fil-banana jikkorrispondi għal rikjesta ta' tolleranza għall-importazzjoni mill-Venezwela u huwa sikur għall-konsumaturi³. L-MRLs għall-fenpropimorf fix-xgħir, fil-ħafur, fis-segala, fil-qamħ, fl-għeruq tal-pitravi taz-zokkor, fit-tessuti kollha mill-mammiferi u fil-halib jikkorrispondu għas-CXLs li huma sikuri għall-konsumaturi⁴. Dawk l-MRLs jenhtieg li jinżammu fil-livelli eżistenti f'konformità mal-Artikolu 3(2), il-punt (g) u l-Artikolu 14(2), il-punti (a), (c) u (e) tar-Regolament (KE) Nru 396/2005. Għall-prodotti l-oħra kollha, jixraq li l-MRLs eżistenti stabbiliti għall-fenpropimorf fl-Anness II tar-Regolament (KE) Nru 396/2005 jitbaxxew għal-LODs f'konformità mal-Artikolu 14(1), il-punt (a), flimkien mal-Artikolu 17 ta' dak ir-Regolament.
- (6) Il-Kummissjoni kkonsultat mal-laboratorji ta' referenza tal-Unjoni Ewropea dwar ir-residwi tal-pestiċidi rigward il-htieġa li jiġu adattati ċerti LODs. Dawk il-laboratorji rrakkomandaw LODs li jistgħu jinkisbu b'mod analitiku għas-sustanzi u l-prodotti kollha.
- (7) Is-shab kummerċjali tal-Unjoni ġew ikkonsultati dwar l-MRLs il-ġodda permezz tal-Organizzazzjoni Dinjija tal-Kummerċ, u tqiesu l-kummenti tagħhom.
- (8) Għalhekk, ir-Regolament (KE) Nru 396/2005 jenhtieg li jiġi emendat skont dan.
- (9) Għas-sustanzi attivi kollha koperti minn dan ir-Regolament, biex ikun hemm lok għall-kummerċjalizzazzjoni, l-ipproċessar u l-konsum normali tal-prodotti, dan ir-Regolament jenhtieg li ma japplikax għall-prodotti li ġew prodotti fl-Unjoni jew li ġew importati fl-Unjoni qabel ma jibdew japplikaw l-MRLs modifikati u li għalihom l-informazzjoni turi li jinżamm livell għoli ta' protezzjoni tal-konsumaturi.
- (10) Jenhtieg li jithalla jgħaddi perjodu raġonevoli ta' żmien qabel ma jibdew japplikaw l-MRLs modifikati, sabiex l-Istati Membri, il-pajjiżi terzi u l-operaturi tan-negozji tal-ikel jingħataw biżżejjed żmien biex ihejju ruħhom halli jkunu konformi mar-rekwiziti l-ġodda li jirriżultaw mill-modifika tal-MRLs.
- (11) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Annessi II, III u V tar-Regolament (KE) Nru 396/2005 huma emendati f'konformità mal-Anness ta' dan ir-Regolament.

Artikolu 2

Ir-Regolament (KE) Nru 396/2005 kif kien qabel ma ġie emendat b'dan ir-Regolament għandu jibqa' japplika għall-prodotti li ġew prodotti fl-Unjoni jew li ġew importati fl-Unjoni qabel [*Uffiċċju tal-Pubblikazzjonijiet: jekk jogħġbok dahhal id-data 6 xhur wara d-data tad-dhul fis-sehħ ta' dan ir-Regolament*]

³ Reasoned opinion on the review of the existing maximum residue levels (MRLs) for fenpropimorph according to Article 12 of Regulation (EC) No 396/2005. EFSA Journal 2015;13(3):4050.

⁴ Scientific and technical support for preparing a EU position in the 50th Session of the Codex Committee on Pesticide Residues (CCPR). EFSA Journal 2018;16(7):5306.

Artikolu 3

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f' *Il-Gurnal Uffiċjali tal-Unjoni Ewropea*.

Għandu japplika minn [*Uffiċċju tal-Pubblikazzjonijiet: jekk jogħġbok dahhal id-data 6 xhur wara d-dħul fis-seħħ*].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni

Il-President

Ursula VON DER LEYEN